

Laqgħa Numru 10/K6/2008

Introduzzjoni

Minuti ta' l-Għaxar Laqgħa tas-Sitt Legislatura tal-Kunsill Lokali Pembroke għas-sena 2008 li saret nhar l-Erbgħa 6 ta' Awissu 2008.

Il-Kunsill iltaqa' fl-Ufficcju Amministrattiv tiegħu, Triq Alamein, Pembroke, fil-5.45 pm.

Prezenti: Is-Sindku Joe Zammit, il-Vici Sindku Alfred Mazzitelli u l-Kunsilliera Lauro Fava, Evelyn Vella Brincat u Joe Brincat flimkien mas-Segretarju Ezekuttiv Kevin Borg.

Għall-laqgħa bhala pubbliku kien hemm prezenti s-sur Alex Calleja u s-sur Godwin Gatt.

Is-Sindku Joe Zammit qara t-talba ta' qabel il-laqgħa u wara ppresieda l-laqgħa.

Agenda

Il-Kunsill mexxa fuq l-avviz li gie publikat fit-30 ta' Lulju 2008. L-Agenda kienet:

- 01. Proposta ta' Ftehim ta' Hbiberija mal-Belt ta' Anning fic-Cina**
- 02. Materji Ohra**

01. Proposta ta' Ftehim ta' Hbiberija mal-Belt ta' Anning fic-Cina.

1.01. Is-Sindku Joe Zammit qal li s-Segretarju Ezekuttiv Kevin Borg talab lill-Kunsill sabiex qabel il-Kunsill jiddeciedi jiehu nota tal-klawsoli kollha li hemm ta' Memo 13/2008 (**Ara dokument A**) mahruġa mid-Dipartiment għall-Gvern Lokali dwar il-procedura għida dwar gemellaggi speċjalment dwar il-mizuri finanzjarji u dan fid-dawl ta' l-ispejjez li diga saru din is-sena kif ukoll fid-dawl ta' l-ispejjez li ser isiru fil-mawra li ser issir f'Roccalumera bejn il-5 u t-8 ta' Settembru 2008. Il-kelliem qal li rigward dan huwa kien ser jikteb ufficjalment lid-Dipartiment għall-Gvern Lokali kif ukoll lill-Onor. Segretarju Parlamentari Chris Said vis-à-vis id-diskussjoni li saret magħhom fil-Kunsill ftit tal-jiem ilu kif ukoll vis-à-vis dak li ntqal fil-laqgħa ta' konsultazzjoni li saret l-Imgarr speċifikament fuq il-gemellaggi. Il-kelliem qal li huwa jhoss li dan huwa ndhil zejjed fuq l-operat tal-Kunsill dwar kemm il-Kunsill għandu l-jedd li jonfoq fuq Gemellaggi u zied li huwa jhoss li dan qed johnoq l-awtonomija tal-Kunsill. Is-Sindku Joe Zammit qal li jekk ma jasalx kien lest li jikteb ukoll lill-Kunsill ta' l-Ewropa rigward dan l-ndhil. Finalment il-kelliem qal li kemm lid-Dipartiment kif ukoll lis-Segretarju Parlamentari kien ser jitlobhom sabiex l-infieq konness ma' dan il-ftehim għandhom ikunu ezenti mill-procedura l-għida u dan minhabba l-fatt li d-diskussjonijiet ilhom għaddejja qabel ma' harget din il-procedura għida. Il-kelliem fakkar li l-Kunsill kien diga qabel fil-principju li jsir dan il-ftehim qabel ma' l-Kunsill kellu kopja tad-dokument.

1.02. Wara diskussjoni li saret is-Sindku Joe Zammit ippropona li l-Kunsill jitlob il-permess ta' l-AKL u d-Dipartiment għall-Gvern Lokali sabiex jigi ffirmat ftehim ta' hbiberija

Sindku : Joe Zammit **Vici Sindku** : Alfred Mazzitelli
Kunsilliera : Lauro Fava, Evelyn Vella Brincat u Joe Brincat
Segretarju Ezekuttiv : Kevin Borg

mal-belt Ciniza ta' Anning. Il-kelliem ippropona ukoll li Anning jigu nfurmati bit-tibdiliet li l-Kunsill jixtieq li jkun hemm fil-ftehim (**Ara dokument B u C**)

- 1.03. Il-Vici Sindku Alfred Mazzitelli ssekonda.
- 1.04. Il-mozzjoni ghaddiet ghall-vot fejn is-Sindku Joe Zammit, il-Vici Sindku Alfred Mazzitelli u l-Kunsillier Joe Brincat ivvutaw favur filwaqt li l-Kunsilliera Lauro Fava u Evelyn Vella Brincat ivvutaw kontra.
- 1.05. Il-Mozzjoni ghaddiet.
- 1.06. Il-Kunsillier Evelyn Vella Brincat irrimarkat li l-Kunsill kien ghadu qatt ma ddiskuta din il-proposta formalment u ghalhekk qatt ma kien hemm qbil fuq dan il-principju.
- 1.07. Is-Sindku Joe Zammit qal li fuq dan il-punt jirreferi ghall-laqgħa li saret mal-first officer ta' l-Ambaxxata Ciniza kif ukoll għal xhur ilu meta kien hemm kuntatt ma' rapprezentant ta' belt ohra mic-Cina, l'izda l-Kunsillier Evelyn Vella Brincat kienet skuzata meta kienet issemiet din il-laqgħa fil-laqgħa tal-Kunsill. Il-kelliem qal ukoll li kien propju dakinhar meta kienet giet diskussa din il-materja. Il-kelliem qal li kemm il-Kunsillier Evelyn Vella Brincat kif ukoll kull Kunsillier iehor kellu gimgha cans biex jifli dan id-dokument.

02. Materji ohra.

- 2.01. Is-Sindku Joe Zammit għamel riferenza għall-ittra li l-Kunsill ircieva minghand id-Dipartiment għall-Gvern Lokali (**Ara dokument D**) vis-à-vis l-ispejjez li l-Kunsill kien ippropona li jagħmel sabiex iħallas għall-lukanda għat-tfal li spiccaw is-Sitt Sena ta' l-iskola Primarja kif ukoll għall-pleyers tat-tim tal-futbol ta' Pembroke Athleta fejn qal li la darba d-Dipartiment qed jgħid li dawn huma kontra l-ligi l-Kunsill ma jistax jagħmel dan il-ħlas. Il-kelliem qal li huwa kien ser juza l-Onorarja tiegħu sabiex jgħaddiha lill-klabb sabiex tagħmel tajjeb għal parti mill-ispejjez kif ukoll għall-ispejjez tat-tfal. Il-kelliem qal li l-Kunsill għandu joggezzjona mad-Dipartiment għall-Gvern Lokali għax iħoss li qed isir wisq skrutinju fuq l-operat tal-Kunsill Lokali Pembroke, għalkemm qal li skond ufficjali ta' l-AKL huwa kien infurmat li huwa minnhu li dan ma jistax isir. Il-kelliem għamel riferenza ukoll għall-oggezzjoni tad-Dipartiment dwar in-nefqa ta' € 1,000 rigward it-tornament tal-Luxol fejn qal li huwa ma jaqbilx mar-rakkomandazzjoni u għalhekk id-decizjoni tal-Kunsill għandha tibqa', jigri x'jigri wara. Il-kelliem qal li jekk irid wara d-Dipartiment jista' jnaqqas dan l-ammont mill-allokazzjoni li jkun imiss.
- 2.02. F'dan l-istadju qamet diskussjoni dwar flokkijiet li kellhom isiru għat-tornament tal-futbol li ser isir f'Roccalumera fejn il-Vici Sindku Alfred Mazzitelli qal li huwa ma kienx konsultat għat-talba li għamlu l-Kunsillier Evelyn Vella Brincat u Joe Brincat sabiex jingabru l-kwotazzjonijiet.
- 2.03. Is-Segretarju Ezekuttiv Kevin Borg qal li huwa esegwixxa struzzjonijiet u ordnijiet li nghata minn zewg Kunsilliera u ma jħoss li għamel xejn hazin li gabar kwotazzjonijiet fid-dawl ukoll li z-zmien huwa qrib wisq kif ukoll fid-dawl li hafna kumpaniji jkunu bil-vaganzi fil-jiem li gejjja. Il-kelliem qal li l-Vici Sindku Alfred Mazzitelli baqa' qatt ma kkonkluda x'ser jigri apparti l-fatt ukoll li huwa kien talab kemm lill-Vici Sindku Alfred Mazzitelli kif ukoll lill-Kunsillier Evelyn Vella Brincat sabiex jinfurmawh bid-dettalji kollha wara li jikkonkludu din il-mawra peress li kienu huma li kienu zaru Roccalumera aktar kmieni din is-sena sabiex bdew il-preparamenti necessarji.

Sindku : Joe Zammit **Viçi Sindku** : Alfred Mazzitelli
Kunsilliera : Lauro Fava, Evelyn Vella Brincat u Joe Brincat
Segretarju Ezekuttiv : Kevin Borg

- 2.04. Il-Kunsilliera Evelyn Vella Brincat qalet li hija kienet tkelmet ma' Roccalumera fejn wara diskussjoni li kellha ma' Angela gie konkluz il-programm kif ukoll kien hemm qbil li Roccalumera joffru l-midalji, tazzi u tifikiriet u kif xieraq il-Kunsill Lokali Pembroke jipprovdi l-flokkijiet. Il-kelliema qalet li ma kienx il-hsieb li jigu provduti flokkijiet tal-futbol izda flokkijiet normali b'logo fuqhom kif kien gie diskuss meta kienu Roccalumera hija u l-Vici Sindku Alfred Mazzitelli.
- 2.05. Il-Vici Sindku Alfred Mazzitelli qal li l-ispiza sabiex isiru l-flokkijiet hija wisq aktar milli sabiex isiru midalji minhabba li skond huwa l-midalji kull ma jiswew huma € 1.00 il-wahda biss.
- 2.06. Is-Sindku Joe Zammit qal li huwa kien jaqbel li l-flokkijiet isiru mill-Kunsill.
- 2.07. Fid-dawl ta' dan is-Segretarju Ezekuttiv Kevin Borg staqsa lis-Sindku Joe Zammit kif ser jinhargu dawn il-fondi vis-à-vis il-kummenti li l-Kunsill qed jircievi minghand id-Dipartiment ghall-Gvern Lokali li jindikaw li tali xiri ma jistax isir mill-Kunsill.
- 2.08. Is-Sindku Joe Zammit insista li dawn jithallsu mill-flejjes li jdahhal il-Kunsill taht kontribuzzjonijiet generali.
- 2.09. Is-Segretarju Ezekuttiv Kevin Borg fakkar lis-Sindku Joe Zammit li la ser isir hlas dan ser ikun jidher fil-kotba tal-Kunsill xorta wahda.
- 2.10. Is-Sindku Joe Zammit qal li huwa jhoss li d-Dipartiment ghall-Gvern Lokali qed jirrestringi wisq lill-Kunsill u esklama li huwa kien lest li jinforma b'dan lill-Kunsill ta' l-Ewropa rigward dan l-indhil zejzed fl-awtonomija tal-Kunsill. Il-kelliem qal li dan il-kliem diga kien qalu fil-prezenza tad-Direttur tad-Dipartiment ghall-Gvern Lokali kif ukoll fil-prezenza ta' l-Onor. Segretarju Parlamentari Dr. Chris Said.
- 2.11. Il-Kunsillier Lauro Fava rrakkomanda li kull tim juza l-flokkijiet li normalment juzaw.
- 2.12. Wara diskussjoni li saret il-Kunsillier Alfred Mazzitelli ppropona li l-Kunsill jordna 160 flokk bil-logo fuqhom sabiex jintuzaw mill-partecipanti kollha li ser jiehdu sehem.
- 2.13. Il-Kunsillier Evelyn Vella Brincat issekondat.
- 2.14. Il-Mozzjoni ghaddiet ghall-vot fejn is-Sindku Joe Zammit, il-Vici Sindku Alfred Mazzitelli u l-Kunsilliera Evelyn Vella Brincat u Joe Brincat ivvutaw favur filwaqt li l-Kunsillier Lauro Fava astjena.
- 2.15. Il-mozzjoni ghaddiet.
- 2.16. Il-laqgħa ntemmet fis-7.30pm wara li ntlahaq ftehim li l-laqgħa li jmiss issir nhar l-Erbgħa 3 ta' Settembru 2008 fil-5.45 pm.

Joe Zammit
Sindku

Kevin Borg
Segretarju Ezekuttiv

Sindku : Joe Zammit **Viçi Sindku** : Alfred Mazzitelli
Kunsilliera : Lauro Fava, Evelyn Vella Brincat u Joe Brincat
Segretarju Ezekuttiv : Kevin Borg